



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 154 - திருவள்ளூர் ஆண்டு 2055 - மார்ச்சி 28 - ஞாயிற்றுக்கிழமை 12 ஜனவரி 2025 - கோவை ★ ★ 28 பக்கங்கள் Established: 10.8.1942 - Volume: 83 - Issue 154 - Thiruvalluvar Year - 2055 - Margazhi 28 - Sunday 12 January 2025 - Kovai ★ ★ 28 Pages ₹ 5.00

‘பெண்களுக்குப் பாதுகாப்பான மாநிலம் தமிழ்நாடு!’

பாலியல் குற்றம் புரிவோருக்கு கடும் தண்டனை நிச்சயம்!

பேரவையில் – இரண்டு சட்டமுன்வடிவுகளை அறிமுகம் செய்து முதல்வர் மு.க.ஸ்டாலின் உறுதி!

சென்னை, ஜன.12 -

முதலமைச்சர் மு.க.ஸ்டாலின் அவர்கள், நேற்று முன்தினம் காலை, இரண்டு சட்டமுன்வடிவுகளைத் தாக்கல் செய்து உரையாற்றினார். பாலியல் வன்முறைச்சீமில் ஈடுபடுபவர்களுக்கு இதற்கு முன்பு 10 ஆண்டுகள் தண்டனை வழங்கப்பட்ட நிலையில், தற்போது 14 ஆண்டுகளுக்கு குறையாத கடுங்காவல் தண்டனை வழங்க வகை செய்யும் சட்டமுன்வடிவுகள் இவை!

காவல்துறை ஊழியர் மற்றும் அவரது நெருங்கிய உறவினரால் பாலியல் வன்முறைச்சீமை குற்றங்களுக்கு 10 ஆண்டுகள் தண்டனையை திருத்தி தற்போது 20 ஆண்டுக்கு குறையாத கடுங்காவல் தண்டனை வழங்கப்படும் என்று கூறப்பட்டுள்ளது.

வன்முறைச்சீமை மற்றும் மரணத்தை விளைவிக்கும் குற்றத்தைச் செய்யும் நபருக்கு 20 ஆண்டுகள் கடுங்காவல் தண்டனையை மாற்றி ஆயுள் தண்டனை விதிக்கும் வகையில் சட்டத்திருத்தம் செய்யப்பட்டுள்ளது.

மேலும், கூட்டு வன்முறைச்சீமை மற்றும் 18 வயதுக்குட்பட்ட பெண்ணை கூட்டு வன்முறைச்சீமில் ஈடுபடுபவர்களுக்கு இதற்கு முன்பு ஆயுள் சிறை வழங்கப்பட்டுள்ள நிலையில், தற்போது மரண தண்டனை வழங்கும் வகையில் சட்டத்திருத்தம் மேற்கொள்ளப்பட்டுள்ளது.

மேலும், பெண்ணைப் பின் தொடர்ந்தால் வழங்கப்படும் தண்டனையை ஐந்தாண்டுகள் வரை நீட்டித்தும், அமலில் முதலியவற்றைப் பயன்படுத்துவதன் மூலம் தன்னிச்சையாக கொடுங்காயம் விளைவித்தால் ஆயுட்கால சிறை தண்டனை அல்லது எஞ்சியுள்ள இயற்கையான ஆயுட்காலம் வரை கடுங்காவல் சிறை தண்டனை



முதலமைச்சர் மு.க. ஸ்டாலின் அவர்கள் நேற்று முன்தினம் (10.1.2025) சட்டமன்றப் பேரவையில், பெண்களுக்கெதிரான குற்றங்களைத் தடுக்கும் வகையில் இரண்டு சட்டமுன்வடிவுகளை அறிமுகம் செய்து உரையாற்றினார்.

வழங்கப்படும் என சட்டத்திருத்தத்தில் கூறப்பட்டுள்ளது.

முதலமைச்சர் மு.க.ஸ்டாலின் அவர்கள் நேற்று முன்தினம் கொண்டு வந்த சட்டமுன்வடிவுகள், விவாதத்திற்கு பிறகு சட்டப் பேரவையில் இன்று (11.01.2025) நிறைவேற்றப்படும் என அறிவிக்கப்பட்டுள்ளது.

முன்னதாக இந்தச் சட்ட முன்வடிவுகளைப் பேரவையில் தாக்கல் செய்து உரையாற்றிய முதல்வர் மு.க.ஸ்டாலின் அவர்கள் பெண்களுக்குப் பாதுகாப்பான மாநிலம் தமிழ்நாடு என்றும், “பாலியல் குற்றம் புரிவோருக்கு கடும் தண்டனை நிச்சயம்” என்றும் உறுதிபடத் தெரிவித்தார்.

முதல்வர் மு.க.ஸ்டாலின் உரை

பெண்களுக்கெதிரான குற்றங்களைத் தடுக்கும் வகையில் தமிழ்நாடு சட்டமன்றப் பேரவையில் இரண்டு சட்டமுன்வடிவுகளை அறிமுகம் செய்து முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-
பெண்களுக்கெதிரான குற்றங்கள் தொடர்பாக உரிய சட்டத் திருத்தங்களோடு இரண்டு சட்டமுன்வடிவுகளை இந்த

அவையில் அறிமுகம் செய்வதற்குமுன், அவற்றின் முக்கியத்துவத்தைப் பற்றிய விவரங்களைத் தங்களுடைய அனுமதியோடு முன்னுரையாக நான் இங்கே தெரிவிக்க விரும்புகிறேன்.

சமூகத்தின் சரிபாதிமான பெண் இனத்தின் மேன்மைக்கும், வளர்ச்சிக்கும், பல்வேறு திட்டங்களை உருவாக்கித் தரும் அரசு தீரவிட முன்னேற்றக் கழக அரசு, (மேசையைத் தட்டும் ஒலி) சமூகம், அரசியல், பொருளாதாரம் ஆகிய அனைத்து வகையிலும் பெண்களை முன்னேற்றி வரும் அரசாக நமது அரசு செயல்பட்டு வருகிறது. இந்தவளர்ச்சியை நாம் தினந்தோறும் அறிந்தும், உணர்ந்தும் வருகிறோம்.

பெண்களின் சமூகப் பங்களிப்பு அதிகமாகி வருகிறது

இதன்மூலமாக, பெண்களின் சமூகப் பங்களிப்பு அதிகமாகி வருகிறது. இத்தகைய சூழலில் பெண்களுக்குப் பாதுகாப்பான மாநிலமாக, தமிழ்நாடு திகழ்ந்து வருகிறது. பெண்கள் அதிகம் வேலைக்குச் செல்லும் மாநிலமாக, பெண்கள் அதிக

மான சமூகப் பங்களிப்பு வழங்கும் மாநிலமாக தமிழ்நாடு வளர்ந்து வருகிறது. (மேசையைத் தட்டும் ஒலி)

அதேநேரத்தில், பெண்களின் பாதுகாப்பை உறுதி செய்தாக வேண்டும். பெண்களின் பாதுகாப்பை உறுதி செய்வதிலும், பெண்களுக்கு எதிரான பாலியல் வன்கொடுமைகளில் ஈடுபடுவோர்மீது தயவு தாட்சண்யமின்றி நடவடிக்கை எடுத்து, சட்டப்படி அவர்களுக்குக் கிடைக்க வேண்டிய தண்டனைகளை வாங்கித் தருவதிலும் உறுதியோடு செயல்பட்டு வருகிறது தமிழ்நாடு அரசு. அரசின் இந்த நடவடிக்கைகளைப் பற்றி இந்த மாமன்றத்தில் நான் பலமுறை எடுத்துரைத்துள்ளேன்.

பெண்களுக்கு எதிரான குற்றங்களை இரும்புக்கரம் கொண்டு அடக்கி ஒடுக்கி வருகிறது இந்த அரசு. 86 விழுக்காட்டிற்கு மேலான வழக்குகளில் 60 நாட்களுக்குள் குற்றப்பத்திரிகை தாக்கல் செய்யப்பட்டுள்ளது இந்த அரசில்தான். பள்ளிகள், கல்லூரிகள், பொது இடங்களில் பெண்கள் பாதுகாப்புப் பற்றி 2 இலட்சத்து 39 ஆயிரத்துக்கும்

மேற்பட்ட விழிப்புணர்வு நிகழ்ச்சிகளை நடத்திக் காட்டியுள்ளதும் இந்த அரசுதான். சத்யா என்ற பெண் ரயிலில் தள்ளிவிட்டு கொலை செய்யப்பட்ட வழக்கில் தூக்குத் தண்டனை பெற்றுக் கொடுத்திருப்பதும் இந்த அரசுதான். (மேசையைத் தட்டும் ஒலி)

பெண்களது பாதுகாப்பை உறுதி செய்யும் அரசாக செயல்பட்டு வருகிறது!

அனைத்துப் பெண்களது பாதுகாப்பையும் உறுதி செய்யும் அரசாக தமிழ்நாடு அரசு செயல்பட்டு வருகிறது. பெண்களுக்கு இழைக்கப்படும் பாலியல் வன்கொடுமை என்பது யாராலும் மன்னிக்க முடியாத குற்றம். இத்தகைய கொடூரக் குற்றங்களில் ஈடுபடுவோருக்கு வழங்கப்பட வேண்டிய தண்டனை என்பது, இத்தகைய செயல்களில் ஈடுபட்ட முனைவோருக்கான கடும் எச்சரிக்கையாக இருந்திட வேண்டும். இந்த வகையில், B.N.S. சட்டத்தின் கீழும், நமது மாநில அரசு சட்டங்களின் கீழும் ஏற்கெனவே இத்தகைய குற்றங்களுக்கு தண்டனைகள் வரையறுக்கப்பட்டு இருந்தாலும், இத்தண்டனைகளை மேலும் கடுமையாக்கிட வேண்டிய அவசியம் உள்ளதாகவே இந்த அரசு கருதுகிறது.

இந்த அடிப்படையில், இத்தகைய குற்றங்களுக்கான தண்டனையை மேலும் கடுமையாக்குவதற்கு, B.N.S. மற்றும் B.N.S.S. சட்டங்களில் மாநில சட்டத் திருத்தத்திற்கும், ‘தமிழ்நாடு 1998ஆம் ஆண்டு பெண்ணிற்குத் துன்பம் விளைவித்தலைத் தடை செய்யும் சட்டத் திருத்தத்திற்கும், சட்டமுன்வடிவுகளை பேரவையின் ஒப்புதலுக்காக முன்வைக்கிறேன். அனைத்து உறுப்பினர்களும் இதற்கு ஒப்புதல் அளிக்க வேண்டும் என்று கேட்டுக் கொள்கிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

அறிவிலிகளின் அவதூறுகளால்

தந்தை பெரியாரின் புகழை மறைக்க முடியாது!

கழகப் பொதுச் செயலாளர் – அமைச்சர் துரைமுருகன் அறிக்கை!

சென்னை, ஜன. 12-

“மானமும் அறிவும் இருப்பவர்கள் பெரியாரை இழிவாகப் பேச மாட்டார்கள்! அறிவிலிகளின் அவதூறுகளால் அவர் புகழை மறைக்க முடியாது!” என்று - கழகப் பொதுச்செயலாளர் - அமைச்சர் துரைமுருகன் அவர்கள் வெளியிட்டுள்ள அறிக்கையில் குறிப்பிட்டுள்ளார்.

அவரது அறிக்கை வருமாறு:-
மனித குலத்தின் சமூக விடுதலைக்கான மாபெரும் தலைவர் தந்தை பெரியார். தன் வாழ்நாளின் கடைசி நாட்கள் வரை சமூகநீதிக் காகச் சளைக்காமல் பாடுபட்ட தீர விட இயக்கப் பெருந்தலைவர் அவர். தன் மனதில் தோன்றிய சிந்தனைகளை எவருக்கும் அஞ்சாமல் துணிந்து கூறியவர்.

அவருடைய பகுத்தறிவு - சுயமரியாதைச் சிந்தனைகள் சமுதாயத்தின் இருட்டை விரட்டி வெளிச்சத்தை உண்டாக்கின. தன்னுடைய கருத்துகளாகவே இருந்தாலும் அதனைக் கேட்பவர்கள் தங்களுடைய சொந்தப் புத்தியினால் சிந்தித்து, அதன் பிறகே



ஏற்றுக்கொள்ள வேண்டும் என வலியுறுத்திய உலகச் சிந்தனையாளர் தந்தை பெரியார்.

தன் வாழ்நாள் முழுவதும் இலட்சியத்துடன் பாடுபட்டவர்!

மனிதர்களிடையே சாதி, மதம், மொழி, நிறம், பாலினம் என எந்த வகை ஏற்றத்தாழ்வும் இல்லாத சமத்துவச் சமுதாயம் அமைந்திட வேண்டும் என்ற உயர்ந்த இலட்சியத்துடன் தன் வாழ்நாள் முழுவதும் பாடுபட்டவர். அவருடைய கொள்கை உறுதி

யின்விளைவாக, தேர்தல்கள்தொடிக் காணாமல் தன் இலட்சியங்களை அரசாங்கத்தின் சட்டங்களாகத் திட்டங்களாக மாற்றச் செய்து, தான் வாழும் காலத்திலேயே அவை நிறைவேறிக் கண்டவர்.

“**ஈ.வெ.ரா.பெரியார்;**

இந்த மண்ணின் மணாளர்!”

‘மண்டைச் சுரப்பை உலகு தொழும்’ என அவரைப் புரட்சிக்கவிஞர் பாரதிதாசன் பாடினார். கொள்கையில் எதிர்நிலைமை இருந்த ராஜாஜி, ‘என் அன்பான எதிரி’ என்று பெரியாரைப் பாராட்டினார். அவரோடு முரண்பட்டவர் களுக்கிட அவருடைய தூய தொண்டனை, போராட்டக் குணத்தை, ஒளிவுமறைவின்றிக் கருத்துகளை வெளிப்படுத்தும் தன்மையைப் புகழ்ந்திடத் தவறவில்லை. “ஈ.வெ.ரா.பெரியார்: இந்த மண்ணின் மணாளர்” என்று புகழ்ந்த துரைத்தார் அக்கிரகாரத்து அதிசய மனிதரான வ.ரா.

உயர்ந்த சிந்தனை கொண்ட மனிதர்கள், தெளிந்த உள்ளம் கொண்ட தலைவர்கள் எந்தக் கட்சியில் இருந்தாலும் தந்தை பெரியாரின் கருத்து

களை மதிப்பார்கள். அவருடைய தொண்டனைப் போற்றுவார்கள். பெரியார் எந்த நேரத்தில், எந்தச்

சூழலில், என்ன சொன்னார் என்று பெரியார் சொன்ன பகுத்தறிவுக் கண்ணோட்டத்துடன் ஆராய்ந்து

ஈரோடு கிழக்கு சட்டப்பேரவை இடைத்தேர்தல் - 2025

தி.மு.கழகம் தலைமையிலான கூட்டணிக் கட்சி வேட்பாளர்

கழகத் தலைவர் மு.க.ஸ்டாலின் அறிவிப்பு!

நடைபெற உள்ள ஈரோடு கிழக்கு சட்டப்பேரவைத் தொகுதி இடைத்தேர்தலில், காங்கிரஸ் கட்சியுடன் கலந்து பேசியதில், தீரவிட முன்னேற்றக் கழகம், இந்த தொகுதியில் போட்டியிடுவதாக முடிவு எடுக்கப்பட்டது.

வருகிற 05.02.2025 அன்று நடைபெற உள்ள ஈரோடு கிழக்கு சட்டப்பேரவைத் தொகுதி இடைத் தேர்தலில், தி.மு.கழகம் தலைமையிலான கூட்டணிக் கட்சிகள் ஆதரவுடன் கழக வேட்பாளராக, வி.சி.சந்திரகுமார் (தி.மு.க.கொள்கைப் பரப்பு இணைச் செயலாளர்) அவர்கள் போட்டியிடுவார்.

‘அண்ணா அறிவாலயம்’

சென்னை 18.

நாள் : 11.01.2025.



மு.க.ஸ்டாலின்

தலைவர்,

தி.மு.க.

பார்த்துச் செயல்படுவார்கள்.

தமது ஆட்சியையே பெரியாருக்குக் காணிக்கையாக்கியவர் பேரறிஞர் அண்ணா!

தீரவிட முன்னேற்றக் கழகம் என்பதே தந்தை பெரியாரிடமிருந்து பிரிந்து வந்து, பேரறிஞர் அண்ணாவால் உருவாக்கப்பட்ட இயக்கம்தான். தந்தை பெரியாரின் இலட்சியத்தை அரசியல் வழியில் முன்னெடுத்தார் பேரறிஞர் அண்ணா. அப்போது இரு இயக்கங்களுக்குமிடையிலான கருத்து மோதல்கள் இருந்தன. அவற்றையெல்லாம் கடந்துதான்,

தொடர்ச்சி 3-ஆம் பக்கம்